


Laji Jakuma ta hejita



N bena kibaroya min fɔ aw ye, balemaw, o ye jakuma ni jinanw ta ko le ye.

Ayiwa, jakuma le k'a latige ko a be taga heji ra Makan. A tagara. Heji nana ban, a kera laji ye. O ko, a sekora ka na a ta dugu ra. Ayiwa, an do k'a korosi k'a ye ko ni mɔgo bora Makan ka na, a ka kan ka mɔgow waaju. O koson Laji Jakuma k'a fɔ dugumɔgow ye ko a bena waajuri ke. A ka cira bla jinanw bee ma ko ni su kora, o bee ye jɔgon sɔro misiri ra. Ko ni surato domuna ka ban, bee ye na ale lamen, ko ale bena mɔgow waaju, ka mɔgow son hakiri ra. A ko mɔgow ye o hakiriw falenfalen jɔgon na, janko o ta silaya ye jidi. Ayiwa, cira blara ka taga jinanw ma. Nka jinancekoroba ka o men minke, a ka a ta jama lajen jɔgon kan. A k'a fɔ o ye ko : «Nin cira min blara ka na an fe, jakuma ko lo. An ye an hakiri to an yere ra de ! Bee ye dinga sogi a ta bon kono fɔ ka taga a wo bo misiri kono. Ni aw sera yi, aw bee ye seridebe la aw ta wow da ra, ka sigi a kan ka Laji Jakuma lamen. Ni a bora a sira fe a ja ma, o lo ; nka ni a ma bo a sira fe fana, ayiwa, aw be ka aw yere cogo lon.»

Ayiwa, a fɔra cogo min na, a kera ten. O ka sagafo seri ka surato domu. O banna domuni na tuma min na, silamaw nana ; jinanw nana ka na misiri fa dewu. Bee signin be a ta wo da ra.

Laji Jakuma yere fana nana ; a k'a ta deregeba ni a ta fugulagbe don. A sera misirida ra tuma min na, a k'a kun la kogo kan, ka den ka fleri ke. A ko :«E, silamaw ka yoro fa bi! Bi ta baro bena ja de ! Bi baro bena ja kosebe !» A donna doron, a sinna ka dasogo, ka konege (lakile) mina ka o bugubugu (bla a janayoro ra). Ayiwa, a ko :«Silamaw, aw ni su ! O ko : «Nban».

A ko : «Ayiwa, ne tagara Makan. Ne ka korosiri minw ke yi, ko minw be se ka an ta silamaya sabati yan, ne bena o korosiri dow fɔ aw ye.

«Fen o fen ye haramu ye, fen o fen ye jurumun ye, ne da bena se o bee ma bi, janko o fenw keru ye dabra an ta sigi ra, janko an ta sigijogonya ye ja. Ayiwa, a fen folo ye juman ye ? Mogo dow be yi, ni su kora, mogow be o ta sunogo ra tuma min na, olugu be wuri ni mankan ye burugu burugu burugu burugu burugu. O be to ka bori bori yoro ja fe, mogow te se ka sunogyoro soro o ta mankan boro. Ha, o ye tɔjori le ye. Tɔjori te ke Makan, a kana ke an fe yan !

«A flanan ye juman ye ? Mogo minw ta baara ye ka to ka wow sogisogi mogow ta yoro ra, k'a ke wow ye ka mogow ta bonw cencen, ha, o ye sigijogonjuguya le ye. O te ke Makan, o kana ke an fe yan!

«A sabanan ye juman ye ? Mɔgɔw bɛ o ta jɛgɛmuguw bla yɔrɔ minw na, ani o ta nanfenmisɛnw, ele ta baara ye ka taga don o yɔrɔw ra ka o fɛnw sonyasonya ka don ni o ye i ta wow kɔnɔ ka o domu, ha, o sonyari kɔni, o ye haramu le ye dɛ, o ye kululu (kojuguba) le ye. O tɛ Makan, o kana kɛ an fɛ yan !

«Ayiwa, nin dakurɔpakelen le tun bɛ ne fɛ k'a fɛ aw ye ; ne ka o le lase aw ma. Ni min bɛ aw fɛ k'a fɔ, aw ye o fɔ ne ye sisan, an ye ben o kan.»

Ayiwa, pɛnanw ta cɛkɔrɔba fana ko, ko ale b'a fɛ ka kuma. Laji Jakuma ko :«ɔnhɔn, kuma bɛ i boro.»

Ninancɛkɔrɔba wurira. A ko :«Ayiwa, Laji Jakuma, i ka min fɔ, a diyara an ye, a bonyara an ma. Can lo, sigi ra mɔgɔ man kan ka a mɔgɔrɔgɔn tɔrɔ. Nka an fana b'a fɛ ka fɛn kelen fɔ. E, ni su kɔra, mɔgɔw lanin bɛ o ta sunɔgɔ ra, ele ta baara ye ka to ka boribori mɔgɔw ta bon sanfera ra. I bɛ mankan kolonw ci. Ha, o fana ye ko min haramunin lo. (Yala o bɛ kɛ Makaan wa ?) O tɛ kɛ Makaan, o kana kɛ an fɛ yan !

«A flanan ye juman ye ? E, ni mɔgɔw ka o ta nɔnɔw tobi ka o sigi, ko o bɛna o min, ele bɛna i dasi cɛjuguw ta ka o karikari o kɔnɔ yi. O fana ye kululu le ye (kojuguba). (Yala o bɛ kɛ Makaan wa ?) O tɛ kɛ Makaan, o kana kɛ an fɛ yan !

«A sabanan ye jumann ye ? Ni mɔgɔw kora, ka o ta faniw don ka na forikeyɔrɔ ra, ni olugu nana don bon kɔnɔ dɔrɔn, ele bɛ sin ka olugu kunben ten, ka i yɛrɛ kɛ ko i rɔgɔn mɔgɔladiyabaga tɛ yi, (ka i yɛrɛ jɔsijɔsi olugu ra), ka i siw karikari olugu ta faniw na, k'a sɔrɔ ɛnaniyajuguya bɛ jini ka i si tige i kɔnɔ. O ye ko suguya min ye, o ye haramu le ye. (Yala o bɛ kɛ Makaan wa ?) O tɛ kɛ Makaan, o kana kɛ an fɛ yan !

«A naaninan ye juman ye ? Mɔgɔw lanin bɛ su fɛ o bɛ sunɔgɔ ra tuma min na, aw tɛ wuri aw ta kakalaya ra ni o wagati tɛ, fɔ ni dugu taranna tuma min na. Aw bɛ o mankanolonci minw kɛ mɔgɔw ta bon san fɛ, o ye ko ye, min ye kululu ye. O haramuni lo ; o tɛ kɛ Makaan, o kana kɛ an fɛ yan !»

Laji Jakuma ko :«Ayiwa, pɛnancɛkɔrɔba, i ka min fɔ, o diyara ne ye kɔsɛbɛ. Nka fɛn o fɛn fɔra, an bɛna o bɛɛ ɛnanabɔ cogo wɛrɛ ra.»

A (Laji Jakuma) girinna k'a ta fugula bɔ ka o firi, k'a ta deregeba cɛ ka o firi ; a ka i cun ko a bɛ pɛnanw mina yɔrɔ min na dɔrɔw, perew ! O bɛɛ borira ka don o ta wow kɔnɔ ka taga ni o yɛrɛ ye.

Jakuma tora a kelen na misiri kɔnɔ yi. Ale ko a ka cegu, nka pɛnanw fana tɛ naloman ye dɛ !

O baro banna yi.